

## بیت المقدس: تازہ امریکی جاریت اور امت مسلمہ

پروفیسر خورشید احمد

مسئلہ فلسطین اور خاص طور پر بیت المقدس کے بارے میں امریکی صدر ڈوڈنڈ ٹرمپ کا ۲۰۱۷ء کا شرم ناک اعلان، جہاں فلسطین اور عالمِ اسلام کے خلاف ایک اعلان جنگ کی حیثیت رکھتا ہے، وہیں میں الاقوامی قانون، جنیوا کونشن) اور اقوامِ متعددہ اور اس کے چارڑ سے بھی عملاً امریکا کی لائقی کا اعلان ہے۔ فکری اور عملی، ہر دو اعتبار سے اس کے بڑے دور رس اثرات ہیں جن کو سمجھنا اور ان کے شرے بنخے کے لیے صحیح اور مؤثر حکمت عملی اور لائجئ عمل بنا تو اقت کا اصل چیلنج ہے۔

عالمِ اسلام کے لیے خاص طور پر اور عالمی برادری کے لیے عام طور پر، اس ضمن میں افسوس اور غصے کا اظہار بالکل فطری چیز ہے، لیکن ضرورت اس امریکی ہے کہ اس خطہ ناک اعلان کے جو تباہ کن اثرات اور نتائج و عاقب (consequences) ہیں، ان کا صحیح اور اک پیدا کیا جائے۔ ہم کوشش کریں گے کہ اس مسئلے کے چند اہم ترین پہلوؤں کی تشاہدی کریں اور مسلم امت اور عالمی برادری کو اس طرف متوجہ کریں کہ امریکا کی موجودہ قیادت، قیامت کی جو چال چل گئی ہے، اس کا کس طرح مقابلہ کیا جائے؟

درحقیقت صدر ٹرمپ سے بالکل ایسی ہی ناعاقبت اندیشی، حماقت اور سفا کی کے اقدام کا خطہ تھا، اس لیے یہ بیان کسی پہلو سے بھی غیر متوقع نہیں ہے۔ جواہل قلم، دانش و راور سیاست دان اس سے کسی بھلے اقدام کی توقع رکھتے تھے یا سمجھتے تھے کہ عالمی سوپر پا اور کا صدر اتنا غیر ذمہ دار نہیں ہو سکتا، وہ صدر ٹرمپ اور اسرائیل کے اصل ایجنڈے کا اور اک ہی نہیں رکھتے اور نوشیہ دیوار کو

پڑھنے میں غلطی کے مرتكب ہو رہے ہیں۔ اسرائیل اور شرقی اوسط کے بارے میں صدر ژرمپ کے اصل بھروسے کے لوگوں میں تین افراد بہت اہم ہیں: ۱۔ حسین گرین بی لاث (صدر ژرمپ کے ڈپویٹک ایڈواائزر)، ۲۔ ڈیوڈ فریڈ مین (اسراپل میں امریکا کے سفیر اور ایک مدت سے سر زمین فلسطین پر صہیونی آباد کاری کے فروغ میں کلیدی کردار ادا کرنے والے)، ۳۔ جارید کشنر (موصوف کے داماد، نیتن یاہو کے وفادار اور صدر امریکا کے دست راست)۔ یہ تثییث مسئلہ فلسطین کو ہمیشہ کے لیے ختم کرنے کے لیے ایک خطرناک منصوبے پر کار بند ہے۔

### نیاصیونی منصوبہ

اس منصوبے کے مطابق شرقی اوسط میں سُقیٰ اور شیعہ تصادم کا فروع، اسرائیلی اور دُوسری اسلام کا متحده حجاج، فلسطین کی آزاد ریاست کے تصور کو دفن کر کے بیت المقدس کو اسرائیل کا مستقل دارالحکومت بنانا اور فلسطینیوں کے لیے ایک ایسی بے معنی نہیں ریاست کا قیام جو چھوٹی گلڑیوں پر مشتمل ہو، جس کی کوئی مستقل فوج نہ ہو، جس کا دارالحکومت بیت المقدس سے چند کلومیٹر کے فاصلے پر ایک گاؤں ابو دیس (Abu Dis) ہو، اور جو اسی کی پہنچی، لوٹی لگڑی اور کمزور (نام نہاد) ریاست ہو، جو معافی طور پر کبھی خود کیلئے ہو سکے اور جو ہمیشہ مالی اعتبار سے امریکا اور چند دوسرے حمالک پر منحصر ہے۔ اس شیطانی منصوبے کے لیے امریکا اور اسرائیل نے جو لائجِ عمل بنایا ہے اور امریکی اخبارات کے مطابق جس کے سلسلے میں کچھ عرب حمالک کو بھی اعتماد میں لے لیا گیا ہے، اسے ۲۰۱۸ء کے شروع میں ارض فلسطین پر مسلط کرنے کا پروگرام ہے۔ اس اصل پروگرام کے پیش نیمہ کے طور پر ۲۶ دسمبر کا اعلان کیا گیا ہے۔ واضح رہے کہ اسرائیل میں امریکی سفارت خانے کی بیت المقدس میں منتقلی کے بارے میں ۱۹۹۵ء کا جو امریکی قانون ہے، اس کے تحت ہر چھے مہینے گزرنے پر صدر کو سفارت خانہ منتقل نہ کرنے کے لیے مزید مہلت کی دستاویز پر دستخط کرنا پڑتے ہیں اور اس مشق پر ۲۲ سال سے عمل ہو رہا تھا۔ اسی تسلسل میں خود صدر ژرمپ نے جون ۲۰۱۷ء میں سرٹیفیکٹ جاری کیا تھا۔ اب اس روشن کو تجدیل کر کے نئے منصوبے کی طرف پیش رفت کے لیے سفارت خانے کی منتقلی کا لائجِ عمل دینا مطلوب ہے۔

ژرمپ اور اس کے حواریوں کا خیال تھا کہ یہ پہلا قدم، مختصر نمائشی احتجاج کے ساتھ قبول

کر لیا جائے گا اور پھر جنوری / فروری ۲۰۱۸ء میں پورے منصوبے کا اعلان ہوگا۔ لیکن صدر ٹرمپ پر اسرائیل کا یہ خطرناک کھیل پہلے ہی قدم پر زمین بوس ہوتا نظر آ رہا ہے۔ اسے فلسطینیوں، امت مسلمہ اور عالمی برادری کی بڑی اکثریت نے جارحانہ اقدام اور ریڈ لائے، کورونڈنے کی کوشش قرار دیا ہے۔ اس اعلان کو عملًا بیت المقدس کو اسرائیل کا حصہ تسلیم کرنے اور اسرائیلی جارحیت کو سندر جواز فراہم کرنے کی جارحانہ کارروائی قرار دیا، نیز فلسطین اور امت مسلمہ نے اسے اقدام جنگ کے مترادف قرار دیا ہے۔ مزید برآں اقوام متحده میں امریکا کو منہ کی کھانا پڑی۔ ساری دھنس، دھمکی اور سامراجی فرعونیت کے افہار کے باوجود، سلامتی کوںل میں امریکا بالکل تہارہ گیا اور باقی چودہ کے چودہ ارکان نے اس اقدام کو غلط، غیر قانونی اور ناقابلی قبول قرار دیا، البتہ امریکی ویب (حق استرداد) کی وجہ سے قرارداد نامخور ہو گئی۔ اس کے جواب میں جزل اسپلی نے ۹ کے مقابلے میں ۱۲۸ وٹوں کی اکثریت سے امریکا کے اس اقدام کی نہ صرف مذمت کی بلکہ اسے باطل اور بے اثر (null and void) قرار دیا، جو امریکا کے منہ پر ایک بھر پور طمانچا ہے۔ عرب لیگ نے کمزور الفاظ میں، جب کہ 'اسلامی تعاون تنظیم' (OIC) نے انتబول میں منعقدہ سربراہی اجلاس میں دوٹوک الفاظ میں اسے روک دیا۔

عیسائی دنیا کے اہم ترین اداروں اور شخصیات بیشمول روم کیتھولک سربراہ پپ فرانس، گریک آرٹھوڈوکس کے سربراہ پیٹر یارک تھیو فیلوس سوم اور مصر کے قبطی چرچ کے سربراہ نے نہ صرف اس کی مذمت کی، بلکہ امریکی نائب صدر سے ملنے سے بھی اسی طرح انکار کر دیا، جس طرح فلسطین اتحاری کے سربراہ محمود عباس نے انکار کیا ہے۔ فلسطین کی عیسائی قیادت نے بھی اس اقدام کو تسلیم کرنے سے صاف لفظوں میں انکار کر دیا۔ یروشلم کے آرچ بسپ عطا لاحتا کے الفاظ ہیں: "ہم فلسطینی، مسیحی اور مسلمان، امریکا کی جانب سے یروشلم کو اسرائیلی دارالحکومت بنانے کے نیچلے کو مسترد کرتے ہیں"۔

مسلم امت نے پوری یک جگہ سے اور عالمی برادری کی عظیم اکثریت نے امریکا کے اس جارحانہ قدم کو رد کیا ہے۔ الحمد للہ، یہ اقدام بیداری کی ایک سیل (wake up call) بن گیا ہے۔ ان شاء اللہ تعالیٰ امریکا اور اسرائیل کے ہاتھوں مسئلہ فلسطین کو تجزیہ (liquidate) کرنے کے

منصوبے کو خاک میں ملانے اور اس کے خلاف صفات آ رہو نے کی تحریک کو قوت اور تحرک عطا کرنے کا باعث ہوگا۔ انسان کیا سوچتا ہے اور اللہ تعالیٰ کی حکمت کیا ہوتی ہے؟

**فَعَلَى أَن تَكُرُّهُوَاشِيئًا وَيَجْعَلَ اللَّهُ فِيهِ خَيْرًا كَيْبِرًا (النَّسَاءُ ۚ ۱۹:۳)** (ہو سکتا ہے کہ ایک چیز تحسین پسند نہ ہو مگر اللہ نے اس میں بہت کچھ بھلائی رکھ دی ہو۔

### مسئلہ فلسطین، بنیادی حقوق

یہاں چند بنیادی حقوق بہت ہی اختصار کے ساتھ پیش نظر رہیں، تاکہ درپیش چیلنج کی وسعت اور حقیقی نوعیت کو بہتر طور پر سمجھا جاسکے اور آگے کی حکمت عملی کے خدوخال طے کیے جاسکیں:

۱- ارض فلسطین سے قلبی تعلق ایک چیز ہے اور ارض فلسطین پر اقتدار اور اس کے نظم مملکت پر اختیار بالکل دوسرا چیز۔ ابوالانبیا حضرت ابراہیم علیہ السلام کی امت کی ہر شاخ کا ارض فلسطین سے تعلق ہے اور اس کا احترام صرف سیاسی ضرورت ہی نہیں بلکہ حق و انصاف کا تقاضا ہے۔ اس پہلو سے یہودی، عیسائی اور مسلمان اپنی اپنی وجہ سے جو جذبات رکھتے ہیں، ان کا احترام ضروری ہے۔ تاریخ گواہ ہے کہ مسلمانوں نے اپنے پورے دور اقتدار میں اس کا قرار واقعی احترام و اہتمام کیا۔ جہاں یہود یوں کے عیسائیوں پر اور عیسائیوں کے یہود یوں پر مظالم، تاریخ کا کرب ناک حصہ ہیں، وہیں مسلمانوں نے احترام حقوق اور رواداری کی جو مثالیں قائم کی ہیں، وہ سنہری حروف میں لکھے جانے کے لائق ہے اور دوست اور دشمن اس کا اعتراف کرتے ہیں۔

بنی اسرائیل پر اللہ تعالیٰ کے انعامات اور بنی اسرائیل کی نافرمانیاں نہ صرف تاریخ کا حصہ ہیں بلکہ خود ان کی مقدس کتب اور قرآن پاک ان پر شاہد ہیں۔ بنی اسرائیل کو ارض فلسطین پر کم از کم گذشتہ دو ہزار سال میں کبھی اقتدار حاصل نہیں رہا اور ان کا یہ دعویٰ کہ: ”یروشلم تین ہزار سال سے ان کا دار الحکومت ہے“، اور صدر ثرہ مپ کا اسے ایک حقیقت (reality) کے طور پر پیش کرنا تاریخی بد دیناتی کی بدترین مثال ہے۔ صہیونی تحریک ایک سیکولر، غالص سیاسی اور اپنی اصل کے اعتبار سے سامراجی تحریک ہے، جس نے مذہب کی اصطلاحات اور جذبات کو استعمال کیا ہے اور آج کے منظر نامے کو سمجھنے کے لیے اس پہلو کی تفہیم ضروری ہے۔

مسلمانوں کے ۱۳۰ سالہ دور حکومت میں، ارض فلسطین میں جو یہودی بھی آباد تھے وہ

ریاست کے شہریوں کی حیثیت رکھتے تھے۔ پھر یہ ایک تاریخی حقیقت ہے کہ ۱۹۴۸ء میں صدی کے اوپر میں جب صہیونی تحریک نے ارض فلسطین میں دارالادی شروع کی، تو فلسطین کے مسلمان ہی نہیں، وہاں کے نسل بعد نسل ارباب ہے والے یہودی بھی اس کے مقابل تھے۔ ہماری اس گزارش کا مقصد بھی دو امور کی وضاحت ہے: ایک یہ کہ ارض فلسطین پر یہودیوں کا وجود نہ کبھی مسئلہ تھا اور نہ آج کوئی قضیہ ہے۔ دوسرا یہ کہ فطری انداز میں انتقال آبادی پر بھی کبھی کسی کو اعتراض نہیں ہوا۔ لیکن صہیونی تحریک نے سامراجی انداز میں، وقت اور دولت کی بنیاد پر پہلے دولت عثمانی کی قیادت کو رشوت دی، سلطنت عثمانی کے خلاف سازشیں کیں، اور بعد ازاں ارض فلسطین پر فرانسیسی اور برطانوی سامراج کے قبضے کے بعد ان کی سرپرستی میں ایسی منظم انتقال آبادی کی، جس نے فلسطین میں آبادی کے تناوب (demographic composition) کو تبدیل و بالا کر کے رکھ دیا۔ اس کے بعد یہ افسانہ وضع کیا کہ: ”فلسطین، وہ سر زمین ہے جہاں انسان نہیں ہیں، اور یہودی وہ قوم ہیں جنہیں زمین میسر نہیں۔“ دراصل یہ حقائق کو مخف کرنے کی کوشش کی ہے۔ اس لیے کہ فلسطین کی آباد کاری اور بازیافت یہودیوں کا تاریخی مشن ہے۔ یہ صریح جھوٹ ہے جس کا پردہ چاک ہونا چاہیے۔ ۱۹۱۷ء میں اعلان بالفور کے وقت فلسطین کی آبادی ۸ لاکھ افراد سے زیادہ تھی، جب کہ گل یہودی ۵۳ ہزار کے قریب تھے، اس طرح یہود، گل آبادی کا سائز ہے تین فی صد تھے۔

۲۔ اسرائیل کا قیام کسی حق خود ارادت (Right of Self-determination) کی بنیاد پر نہیں ہوا۔ ۱۹۴۸ء میں بھی جب برطانوی کامینیٹ ختم ہو رہا تھا اور اس نے اقوام متحدہ میں آئندہ کے بندوں سے کامیابی کیا، تو بھی تمام دھونس دھاندنی کے باوجود یہودیوں کی تعداد فلسطین کی گل آبادی کا ۲۰ افی صد سے زیادہ نہ تھی۔ اسرائیل دنیا کی واحد ریاست ہے جو قومیت کی بنیاد پر، یا حق خود ارادت کی بنیاد پر قائم نہیں ہوئی، بلکہ غیر فطری انداز میں ایک Settler State (وضع کردار ریاست) کے طور پر صرف برطانوی استعمار کی سرپرستی اور منصوبہ بندی (engineering) کے ساتھ، اور امریکا اور عالمی طاقتلوں کے گھن جوڑ سے اقوام متحدہ کی جزوں اسیلی کی قرارداد کے ذریعے وجود میں آئی۔ اصل منصوبے میں اسرائیل کی ریاست کو فلسطین کی آبادی کے ۲۰ افی صد یہودیوں کے لیے ارض فلسطین کا اپنی صد دیا گیا اور بیت المقدس (یروشلم) کو عالمی انتظام کے تحت رکھا گیا۔

عرب ممالک کی کمزوری اور اہل فلسطین سے بے وقاری کے نتیجے میں، ۱۹۳۵ء-۱۹۴۷ء کی جنگ کے دوران اسرائیل نے ارض فلسطین کے ۷۵ فن صد حصے پر قبضہ کر لیا۔ پھر جون ۱۹۶۷ء کی جنگ کے نتیجے میں پوری ارض فلسطین اور اس کے علاوہ سطح مرتفع گولان (Golan Heights) اور صحرائے سینا کے پورے علاقے پر قبضہ کر لیا۔ اس طرح علمِ سیاست کی اصطلاح میں اسرائیل متعین سرحدیں رکھنے والی ریاست نہیں ہے، بلکہ یہ قابض اور وضع کردہ جارح ریاست ہے۔

۳۔ اسرائیل کے قیام اور بین الاقوامی قانون کی رو سے اس کے ایک جائز ریاست ہونے کی بنیاد اگر کوئی ہے تو وہ صرف اقوام متحده کی ایک ایسی قرارداد ہے، جسے امریکا نے بڑی چاک دتی، دھونش اور اپنے اثر و نفع کے بے جاستعمال سے منظور کروایا تھا۔ اس جائز بنیاد کی حقیقت یہ ہے کہ اس قرارداد کو مطلوبہ اکثریت حاصل نہیں ہو رہی تھی۔ وہنگ کو غیر اخلاقی طور پر مؤخر کرایا گیا۔ تین دن کے بعد لاطینی امریکا کی چند امریکی باج گزار ریاستوں کے ووٹ حاصل کر کے نہاد منظوری حاصل کی گئی۔

۴۔ اقوام متحده کی سلامتی کوسل اور جزل کوسل نے ۱۹۳۶ء سے لے کر آج تک مسئلہ فلسطین کے بارے میں سو سے زیادہ قراردادیں منظور کی ہیں اور جون ۱۹۶۷ء کے پورے ارض فلسطین پر اسرائیلی قبضے کے بعد جزل ایسیلی ہی نہیں سلامتی کوسل نے بھی متفقہ طور پر جن امور کا بار بار اعادہ کیا ہے، وہ یہ ہے کہ: ”جنگ میں قوت کے ذریعے سے جو علاقے قبضے میں کیے گئے ہیں، وہ اسرائیل کا حصہ نہیں ہیں، اور اسرائیل اور فلسطین کی دو آزاد ملکتوں کا اپنی اپنی متعین سرحدی حدود میں قیام ابھی ہونا باتی ہے۔“ ۲۲ نومبر ۱۹۶۷ء کی قرارداد (نمبر ۲۲۲) صاف الفاظ میں کہتی ہے کہ: ”اسرائیل کے لیے لازم ہے کہ ۱۹۶۷ء کی جنگ میں جو بھی علاقے اس نے اپنے قبضے میں لیے ہیں بشویں مشرقی یروشلم، ان سے اپنی افواج واپس بلائے۔“ اس کے بعد آٹھ قراردادوں میں ذرا مختلف الفاظ میں، مگر اسی اصول اور اس کے تقاضوں کا اعادہ کیا گیا ہے۔ ① مگر اسرائیل کی استعماری،

① Resolution No. 250 (April 27, 1968); No.251 (May 2, 1968); No.252 (May 21, 1968); No. 267 (July 3, 1969); No. 271 (Sept. 15, 1969); No. 298 (Sept.24, 1971); No.465 (March 1, 1980) and No.476 (June 30,1980).

جارحانہ اور باعیانہ روشن میں کوئی تبدیلی واقع نہیں ہوئی۔ اسرائیل نے ۱۹۸۰ء میں مشرقی یروشلم کے بارے میں ایک قانون منظور کیا، جس میں مغربی یروشلم کو ضم کرنے اور پورے یروشلم کو اپنا دار الحکومت قرار دینے کا اعلان کیا جس پر اقوام متحده کی سلامتی کو نسل نے ۲۰ اگست ۱۹۸۰ء کو ایک اہم قرارداد (نمبر ۵۷۲) جو تمام ممالک پر قانونی طور پر لازمی تھی، منظور کی۔ یہ قرارداد امتحنہ طور پر منظور ہوئی۔ تاہم، امریکا نے اس میں ووٹ نہیں دیا لیکن اسے ویٹو بھی نہیں کیا۔

طرفہ تباشادیکھیے کہ صدر ٹرمپ نے اس قرارداد اور اس کے بعد کی قراردادوں کو یکسر نظر انداز کرتے ہوئے ۶ دسمبر کا اعلان کیا ہے، جو صریح طور پر میں الاقوامی قانون، اقوام متحده کے واضح قانونی اور قابل تتفییذ احکام اور خود امریکا کی اپنی قبول کردہ پالیسی کے خلاف ہے۔ اقوام متحده کی قراردادوں کا خلاصہ یہ ہے:

- کہ اسرائیل کے یروشلم پر [اپنے] 'بُنیادی قانون' کے نفاذ اور سلامتی کو نسل کی متعلقہ قراردادوں پر عمل درآمد سے انکار پر شدید لغطوں میں سخت مذمت کی جاتی ہے۔
- کہ اسرائیل کے 'بُنیادی قانون' کا نفاذ میں الاقوامی قانون کی خلاف ورزی ہے۔
- یہ تعین کرتی ہے کہ اسرائیل کے ان تمام انتظامی اقدامات اور اختیارات کو، جو مقدس شہر یروشلم کی حیثیت کو تبدیل کر رہے ہیں، انھیں لازماً مسترد کیا جائے۔
- کہ یہ اقدام شرق اوسط میں جامع، منصفانہ اور دیر پا امن کے حصول میں ایک بڑی رکاوٹ کھڑی کر دیتا ہے۔
- کہ جن ممالک نے یروشلم میں سفارتی و فوذ بھیج دیے ہیں، اس مقدس شہر سے وہ انھیں واپس بلا لیں۔

قرارداد کے یہ پانچوں نکات بہت واضح (incisive) اور قطعی (categorical) ہیں۔

امریکی صدر نے ۶ دسمبر کے اعلان کے ذریعے ان سب کی خلاف ورزی کی ہے، جس سے امریکا اقوام متحده ہی نہیں عالمی قانون اور پوری عالمی برادری کی عدالت میں ایک مجرم بن گیا ہے۔ اقوام متحده کی سلامتی کو نسل اور جرزل اسمبلی نے اس اعلان کے بعد اپنی ۱۹۸۰ء کی قرارداد کا اعادہ

کیا ہے، اور جزل اسپلی نے ۲۱ دسمبر ۲۰۱۷ء کو ۹۴ کے مقابلے میں ۱۲۸ ووٹوں کی اکثریت سے امریکی اقدام کی جو مذمت کی ہے اور اسے غلط اور غیر قانونی قرار دیا ہے، وہ اسی پوزیشن کا تازہ ترین اظہار و اعلان ہے۔

### امریکی پالیسی کے مضمرات

ان گزارشات کی روشنی میں اگر امریکی صدر کے اس اعلان کا جائزہ لیا جائے تو درج ذیل امور واضح ہوتے ہیں:

۱- یہ بات کہ ”یروشلم اسرائیل کا ۳ ہزار سال سے دار الحکومت رہا ہے“— محض ایک ذہنی خلل، تاریخ کے ساتھ ایک بے ہودہ مذاق اور صریح جھوٹ کی بنیاد پر پالیسی سازی کی مکروہ مثال ہے۔ حقیقت یہ ہے کہ ۳ ہزار سال کی بات کو جھوٹ یہ اسرائیل کا تو یہ دعویٰ بھی قانونی، سیاسی اور اخلاقی، ہر اعتبار سے بے بنیاد ہے کہ ۱۹۶۷ء کے بعد سے یروشلم اس کا دار الحکومت ہے۔ صدر ٹرمپ کا اسے ”حقیقت“ اور ”امرواقعہ“ (reality) کہنا تاریخی غلط بیانی اور عالم انسانیت کی آنکھوں میں دھول جھونکنے کے متادف ہے۔

۲- دوسری بات یہ بھی سمجھنے کی ہے کہ خارجہ پالیسی اور عالمی معاملات کو طے کرنے کی بنیاد: اصول اور قوی مفاد تو ہو سکتے ہیں، محض امر واقع نہیں ہو سکتے۔ اس دُنیا میں ظلم، بے انصافی، جھوٹ، چوری، دغا، بدعتوانی کوں سی برائی ہے جو حقیقت نہیں؟ کیا محض حقیقت ہونے سے وہ صحیح اور جائز اور مطلوب بھی بن جاتی ہیں؟ یہ کچھ فہمی اور خلط بحث کی ایک شرم ناک مثال ہے۔

۳- صدر ٹرمپ نے اسے امریکا کی پالیسیوں کا تسلسل، بھی کہا ہے، حالاں کہ اقوام متحده کی مذکورہ بالا تمام ہی قراردادوں کو امریکا نے قبول کیا اور کبھی ان سے لائقی کا اعلان نہیں کیا۔ اس طرح صدر ٹرمپ کا یہ دعویٰ بھی صداقت کے منافی ہے۔

۴- صدر ٹرمپ کے اس اعلان نے بین الاقوامی قانون، جنیوا کے معاهدات، اقوام متحده کی قراردادوں اور عالمی رائے عامہ، سب کی خلاف ورزی کی ہے اور دُنیا میں امریکا کی ساکھ کو نقصان پہنچایا ہے۔ رائے عامہ کے تمام اہم جائزے بشمول گیلپ اور پیو (PEW) جو امریکی ادارے ہیں، کم از کم تین عشروں سے یہ تصویر پیش کر رہے ہیں کہ اسرائیل اور بھارت کے سوا دنیا

کے تمام ہی ممالک میں امریکا کے خلاف نفرت اور اس سے بے زاری کے جذبات بڑھ رہے ہیں، اور آدھے سے زیادہ ممالک میں جو دنیا کی آبادی کا ۷۰٪، ۸۰٪ فیصد ہے، یہ بے زاری آبادی کی اکثریت میں پائی جاتی ہے۔ صدر ٹرمپ کے اس اعلان نے بلاشبہ اس بے زاری میں اضافہ کیا ہے۔ کیا صدر ٹرمپ یہ سوچنے کی زحمت گوارا کریں گے کہ وہ اپنے اس اندام سے امریکا کی ساکھ اور خیر سماں میں عالمی سطح پر کوئی اضافہ کر رہے ہیں یا اسے نقصان پہنچا رہے ہیں؟ مخفی اسرائیل کی خوشنودی اور امریکا کی صہیونی لابی اور الجلیل کنزرویٹو ویسا یوں کو خوش کرنے کے لیے ان کا فعل اور اسی قسم کے دوسرے اقدامات امریکا کی کون سی خدمت ہیں؟

اقوام متحده کے ارکان کو ڈرانے، دھمکانے اور امداد کی چھڑی استعمال کرنے کے جو بھوتیزے ہتھیارے انہوں نے خود اور ان کی بھارتی انسٹل اقوام متحده میں مستقل نمائندہ بھکی ہیلئے نے استعمال کیے ہیں، اس سے امریکا کے چہرے سے وہ نقام اُتر گئی، جو اس کے بدنما داغوں کو ڈھانپنے ہوئے تھی۔ امریکا نے کہا ہے کہ وہ اقوام متحده کے لیے اپنی مالی اعانت میں ۲۸ کروڑ ۵۰ لاکھ ڈالر کی کٹوتی کرے گا اور خلاف ووٹ دینے والے ممالک کو بھی یہ وہی امداد بند کرنے یا کم کرنے کی دھمکی دے رہا ہے۔

بین الاقوامی مسائل کے بارے میں اپنے تصبات کو دوسروں پر مسلط کرنے کے لیے مالی ہتھیار کا اس طرح استعمال امریکا کی خارج پالیسی اور اس کے اندازِ حکمرانی کی بڑی کمروہ شکل پیش کرتا ہے، اور معاشری ترقی اور انسانی ہمدردی کے تمام دعووں کی قلعی کھول دیتا ہے۔

ترکی کے صدر رجب طیب اردوغان نے اس کا بڑا موثر جواب دیا ہے کہ: ”ہماری رائے اور عزت کوئی قابل فروخت نہیں ہے“، اور دولت کے بھروسے پر غیر خریدنے کا یہ کاروبار کسی بھی قوم کے چہرے پر ایک بدنما داغ ہے۔ امریکی صدر، امریکا کے چہرے کو اور بھی داغ دار کر رہے ہیں۔

نیوبیار کٹانمز کے کالم نگار ک گلیڈستھون اور مارک لینڈر نے ۲۲ دسمبر کی اشاعت میں اسے اقوامِ عالم کی طرف سے امریکا کے لیے ایک واضح سرزنش اور ملامت (rebuke) قرار دیا ہے، اور کہا ہے کہ دنیا کی اقوام نے امریکا کی دھمکیوں کو کوئی وقت نہیں دی۔ کالم نگاروں نے اس

پورے عمل کو صدر رہمپ کے لیے ایک ٹنکست خوردگی (setback) بھی کہا ہے۔

۵- عالی سطح پر بھی روڈل بھیت مجموئی متفق رہا ہے اور امریکا کے اپنے اتحادیوں کی بڑی تعداد نے صدر رہمپ کے اس اقدام کی نہ صرف مخالفت کی ہے بلکہ کسی قسم کے دباؤ میں آنے سے انکار کر دیا ہے، جو ایک ثابت علامت ہے۔ قابل ذکر ممالک میں سے زیادہ چار پانچ ہیں، جنہوں نے امریکا کے خلاف ووٹ سے اجتناب کیا ہے، مگر اس کے حق میں ووٹ انہوں نے بھی نہیں دیا۔ امریکا کی پوری کوشش تھی کہ کسی طرح کچھ مسلم اور عرب ممالک اس کا ساتھ دے دیں، یا کم از کم اس کے خلاف ووٹ نہ دیں، لیکن اس مقصد میں بھی اسے ناکامی ہوئی اور تمام مسلم ممالک نے بلا استثنائی قرارداد کے حق میں اور امریکا کے خلاف ووٹ دیا۔

اسی طرح امریکا کے اہم اخبارات اور دانش وروں اور سابقہ پالیسی سازوں کی ایک تعداد نے اس فیصلے کے بارے میں اپنے تحفظات کا اظہار کیا ہے۔ Congressional Progressive Caucus کے سربراہ نے اس اقدام کو امریکا کے مفاد سے متصادم اور علاقوئے میں امن کے قیام کی کوششوں کی راہ میں مشکلات کے اضافے کا باعث قرار دیا ہے۔ سب سے زیادہ چشم کشا سروے وہ ہے، جو امریکی یہودیوں کے ایک نمائندہ ادارے Global Jewish Advocacy (AJC) نے ستمبر ۲۰۱۷ء میں کروایا تھا، اور جس کے مطابق اس اقدام سے پہلے، متوقع رائے عامہ کو معلوم کرنے والے اس جائزے کی روز سے ۴۲ فی صد امریکی یہودیوں کا خیال ہے کہ امریکی سفارت خانہ تل ابیب سے یو شام منتقل نہیں ہونا چاہیے۔ ۳۶ فی صد کا خیال ہے کہ اگر اسے منتقل کرنا ہی ہے تو یہ مسئلہ فلسطین کے بارے امن مذاکرات کے حصے کے طور پر ہونا چاہیے، اور صرف ۱۶ فی صد اس رائے کے حامی ہیں کہ اسے منتقل کر دینا چاہیے۔ اسی طرح دو امریکی یونیورسٹیوں کے زیر اہتمام کیے جانے والے سروے میں، عام امریکیوں کی رائے کے مطابق ۶۱ فی صد کے نزدیک متفقی درست نہیں۔ اگر امریکی رائے عامہ کے رجحانات کے بارے میں یہ سروے درست ہیں، تو اس کا مطلب یہ ہے کہ خود امریکا میں اس سلسلے میں مؤثر مراجحتی تحریک کو فروغ دینے کے بارے میں امکانات خاصے روشن ہیں۔ (میڈیا گم، ایریل گولڈ: commondreams.org]، Where are the Democrats? [بحوالہ دی نیوز، ۱۳ دسمبر ۲۰۱۷ء)

کی این این کے انٹرنیشنل ڈپلمیک ایڈیٹر بیک رو برسن نے بھی ۰۱ دسمبر ۲۰۱۷ء کو ادارے کی ویب پر شائع کردہ مضمون: Trump has to Live with the Consequences of his Israel Decision میں فلسطین کے عوام اور سفارتی حلقوں دونوں کے عمل کی روشنی میں اس رائے کا اظہار کیا ہے کہ: ”ترمپ نے اس وقت اس مسئلے کو چھیڑ کر بھروسوں کے چھتے میں ہاتھ ڈالا ہے اور امریکا کے لیے اس کے اثرات مضر ہوں گے۔“

### بیداری کی نئی لمبڑا اور تقاضے

حالات اور جمادات کے اس جائزے کی روشنی میں ہم محسوس کرتے ہیں کہ امریکی صدر کے اقدام کے اثرات مخفی و قتنیں ہوں گے بلکہ بڑے دور رہ ہوں گے۔ بحیثیت مجموعی اس سے امریکا کو نقصان پہنچ گا۔ اس کے دستوں میں کمی آئے گی اور خالفہ میں اضافہ ہو گا۔ ویسے بھی دنیا کے حالات بدل رہے ہیں۔ امریکا گواب بھی دنیا کی اہم ترین عسکری اور سیاسی قوت ہے، لیکن گذشتہ ۲۰ برسوں میں اس کی قوت اور اثرات میں کمی واقع ہوئی ہے، کوئی اضافہ نہیں ہوا۔

روں کے ۱۹۹۰ء کے عالمی قوت کی حیثیت سے غیر مؤثر ہونے کے بعد جو صورت حال پیدا ہوئی تھی، اور اس کے فوراً بعد دوسرے میں امریکا کے نہ صرف واحد سوپر پاور ہونے اور اس حیثیت کو ۲۱ ویں صدی میں بھی برقرار رکھنے کے لیے جو غوغای آرائی اور سخن سازی کی گئی تھی، وہ پادر ہوا ہو رہی ہے۔ اس زمانے میں عوایی جمہوریہ چین نے غیر معمولی ترقی کی ہے اور وہ دوسری عالمی قوت کی حیثیت سے ابھرا ہے۔ روں نے بھی گذشتہ ۱۰ برسوں میں نئی کروٹ لی ہے۔ امریکا اور مغربی اقوام ۲۰۰۸ء کے معاشری بحران کے اثرات سے اب تک نہیں نکل سکے۔ صدر ترمپ نے سب سے پہلے امریکا عالمی گیریت سے شدید بے زاری، دائیں بازو کے قوم پر ستانہ خیالات و اهداف کی حوصلہ افزائی، تجارت میں داخلیت کی طرف جھکاؤ، اقوام متحدہ، یورپین یونین، ناؤ اور رائے عامہ کے عالمی اداروں کے بارے میں سرمدھری کا جو مظاہرہ کیا ہے، اس سے امریکا کے عالمی کردار کے محدود ہونے کے امکانات بڑھ گئے ہیں۔ صاف نظر آرہا ہے کہ دنیا آہستہ آہستہ یک قطبی (Unilateral) نظام سے کشیدگی (Multilateral) نظام کی طرف بڑھ رہی ہے۔

مسلم دنیا خصوصیت سے شرق اوسط، معاشری اور سیاسی اعتبار سے کمزور ہو رہا ہے۔ لیکن

ترکی، ایران، انڈونیشیا اور ملائیشیا رُو بہ ترقی ہیں اور ان کا کردار بڑھتا ہوا نظر آ رہا ہے۔ پاکستان اپنی بے پناہ استعداد (potential) کے باوجود اندر ونی کمزوریوں اور خود ٹکنی کی وجہ سے اپنا صحیح مقام حاصل اور کردار ادا نہیں کر پا رہا۔ شام، عراق، افغانستان، لیبیا، یمن بڑی طرح تباہ ہو چکے ہیں۔ مصر بھی وسائل اور امکانات کے باوجود، دوڑ میں نہ صرف بہت پیچھے بلکہ داخلی اعتبار سے تباہ کن پالیسیوں پر عمل پیرا ہے۔ ٹیونس اور مرکاش میں زندگی اور تبدیلی کے آثار ہیں۔ ان حالات میں سیاسی، عسکری اور معاشری، ہرمیدان میں نئی صفت بندی کی ضرورت ہے۔

صدر ڈرمپ کے حالیہ اقدام کے مقنی پہلو تو بے شمار ہیں، لیکن اس کے کچھ ثابت پہلو بھی ہو سکتے ہیں جن کی فکر کرنے کی ضرورت ہے:

● پہلی اہم چیز مسئلہ فلسطین کا دوبارہ عالمی توجہ کا مرکز بن جانا ہے۔ یہ عمل اپنے اندر بڑے اہم امکانات رکھتا ہے اور فلسطین میں اور عالمی سطح پر مراجحت اور مسئلہ فلسطین کے منصافانہ حل کی تحریک کوئی زندگی دینے کا ذریعہ بن سکتا ہے۔ بڑے عرب ممالک کا ردعمل مایوس کن ہے، لیکن خود فلسطین اور اہل فلسطین کے ردعمل میں بڑی جان ہے۔ اسی طرح اردن اور قطر نے مضبوط موقف اختیار کیا ہے۔ ترکی کا ردعمل سب سے موثر اور بلند آہنگ ہے۔ اصولی طور پر پاکستان کا حکومتی اور عوامی موقف بھی صحیح سمت میں ہے، گواصل ضرورت اسے مستحکم کرنے اور اس کے فروع کے لیے عالمی سطح پر مؤثر انداز میں ربط بخطبی کی ہے۔

● امریکا پر انحصار یا امریکا کے بارے میں خوش ہمی: دونوں تباہی کے راستے ہیں۔ لیکن یہ بھی ایک حقیقت ہے کہ امریکا ہو یا کوئی بھی اور ملک، جہاں متعین ایشور پر مناسب ردعمل کا اظہار آزبس ضروری ہے، وہیں روایا اور دیر پاپالیسیاں بنانے کا کام بڑی گہرائی، تسلسل اور بالغ نظری کا تقاضا کرتا ہے۔

● رنج، خوف اور غصے میں جو پالیسیاں بنتی ہیں وہ بھی متوازن اور حقیقت پسندانہ نہیں ہو سکتیں۔ مقاصد اور اهداف کا تعین بہت سوچ سمجھ کرنے کی ضرورت ہوتی ہے۔ اسی طرح وسائل اور ان کا صحیح استعمال بھی حقیقت پسندانہ انداز میں ضروری ہے۔ فوری اهداف اور دیر پا مقاصد کا فرق ملحوظ رکھنا اور اس فرق کی روشنی میں پالیسیاں بنانا بھی ضروری ہے۔ پالیسی سازی میں قومی مفاد

کا صحیح تین بے حد ضروری ہے۔ ذاتی اور گروہی مفادات کے تاریک سایوں سے ان کو محفوظ رکھنا کامیابی کی اولین شرط ہے۔ مشاورت اور قوم کو اعتماد میں لے کر قومی مقاصد اور عوامی جذبات دونوں میں توازن قائم کرتے ہوئے پالیسی بنانا وفت کی ضرورت ہے۔

● امریکا کے موجودہ اقدام سے ہمیں ایک تاریخی موقع ملا ہے کہ امت مسلمہ بحیثیت مجموعی اور پاکستان اور ترکی پا خصوص تمام حالات کا گہری نظر سے جائزہ لیں اور ہم گیر پالیسی بنانے کی کوشش کریں۔ اس عمل کی تفہیل ہر سطح پر مشاورت سے ہو اور قومی اتفاق رائے پیدا کر کے اس پر عمل کیا جائے۔ اسی طرح تمام ہم خیال ممالک کو مشاورت میں شریک کرنا اور مل جل کر اجتماعی پالیسی بنانا بھی از بس ضروری ہے۔

● صدر ٹرمپ کے اس اقدام نے نہ صرف امریکا سے بے زاری میں اضافہ کیا ہے بلکہ حالات کی تفہیم اور مسائل کے حل کے لیے بیداری کی نئی لہر کو جنم دیا ہے۔ امریکا سے ربط ضبط (engagement) حکمت کا تقاضا ہے۔ اختلاف اور احتجاج کے ساتھ افہام تفہیم اور مذاکرات (dialogue) کا سلسلہ بھی جاری رہنا چاہیے۔ تاہم، یہ بات اچھی طرح سمجھنے کی ضرورت ہے کہ امریکا کے اپنے مقاصد، مفادات، ترجیحات اور مطالبات ہیں اور ہمارے اپنے مقاصد، ترجیحات اور مفادات۔ ثبت مشترکات میں تعاون کا باب کبھی بند نہیں ہونا چاہیے، مگر دھونس اور دباؤ (dictation) کے ذریعے جو پالیسی بنائی جاتی ہے، وہ کسی کے مفادات کی حافظ نہیں ہو سکتی۔ ضرورت اس امر کی ہے کہ مطالبات اور دباؤ کے تحت پالیسی بنائے جانے کے باب کو یکسر بند کر دیا جائے۔ لائق اور خوف کے تحت بننے والی پالیسیاں کبھی کامیاب نہیں ہو سکتیں، چند مسائل کے درپا اور مستقل حل کے باب میں۔

● اس کے لیے ضروری ہوگا کہ دست گری کے چل سے نکلنے اور خود انحصاری کی راہ کو اختیار کرنے کی نجیہہ کوشش کی جائے۔ دوستی دوستی رہے، وہ غلامی اور چاکری میں تبدیل نہ ہو جائے۔ اسی طرح اختلاف اور قاصد میں زمین و آسمان کا فرق ہے۔ اختلاف انسانی معاشرے کی ایک حقیقت ہے، لیکن اس کا اظہار اور اس کی روشنی میں صحیح رویوں کا اهتمام ناگزیر ہے، جب کہ جنگ وجدال کا روپ دھارنا کسی کے لیے بھی مفید و مطلوب نہیں ہو سکتا۔

● ملک اور امت کے لیے ضروری ہے کہ وہ ان حدود کا صحیح صحیح تعین کر لے جن کے اندر رہ کر معاملات کو طے کیا جاسکتا ہے۔ حد فاصل کا تعین اور اس کا احترام بھی اتنا ہی ضروری ہے جتنا مشترک مقاصد اور مفادات کے باب میں تعاون، افہام و تفہیم اور لین دین۔ پاکستان، فلسطین، مسلم دنیا اور عالمی برادری سمجھی کو ان مسلمات کی روشنی میں عملی اقدام کا اہتمام کرنا چاہیے۔ امریکا سے تعلق مسئلے کا صرف ایک پہلو ہے۔ سب سے اہم مسئلہ خود اپنے گھر کی اصلاح اور اپنے وسائل پر اپنا اختیار اور ان کا قومی مقاصد اور عوام کے بہترین مفادات میں استعمال ہے۔

● اس تجربیے اور ان اصولی باتوں کی روشنی میں جن کی طرف ہم نے اشارہ کیا ہے، اس امر کی ضرورت ہے کہ مسئلہ فلسطین، اسرائیل کی حالیہ پوزیشن، امریکا کی پالیسی اور اسرائیل کی سرپرستی، فلسطینی قیادت اور تحریک مراجحت کی موجودہ صورت حال، عرب اور مسلم ممالک خصوصیت سے ان کی قربانیوں، ان کی قیادتوں کا روایہ، عرب اور مسلم عوام کے جذبات، احساسات اور جدوجہد کے عزم اور امکانات کے ساتھ عالمی رائے عامہ اور عالمی اداروں کے کردار کا جائزہ لیا جائے۔ اپنی کمزوریوں کا بھی اور اک ہوا اور مقاصد کے حصول کے لیے کس کس میدان میں کس کس نوعیت کی جدوجہد رکار ہے، اس کی مناسب منصوبہ بنندی بھی کی جائے۔

ہم اپنے قارئین کو بھی دعوت دیتے ہیں کہ وہ اس سلسلے میں اپنے خیالات اور تائج فکر سے ادارے کو مطلع کریں اور ہماری بھی کوشش ہوگی کہ اپنی مuronpatan شاء اللہ مستقبل قریب میں آپ کے اور امت مسلمہ کے غور و خوض کے لیے پیش کریں۔

اللہ تعالیٰ سے دعا ہے کہ وہ ہمیں اپنا اپنا کردار ادا کرنے کی توفیق سے نوازے، آمین!